

DCETVM/6208/2024-T4

കോളേജ് വിദ്യാഭ്യാസ യന്ത്സറുടെ
കാര്യാലയം
വികാസ് ഭവൻ 695003,
തിരുവനന്തപുരം
തീയതി

പരിപത്രം

വിഷയം കോളേജ് വിദ്യാഭ്യാസ വകുപ്പ്- ഭിന്നശേഷി വിദ്യാർത്ഥികൾക്കുള്ള പോസ്റ്റ് മെട്രിക് സ്കോളർഷിപ്പ്-2026-27 വർഷത്തിൽ സ്കോളർഷിപ്പിനായി വിദ്യാർത്ഥികളിൽ നിന്നും ഓൺലൈൻ അപേക്ഷകൾ സ്വീകരിക്കുന്നത് - സംബന്ധിച്ച്.

സൂചന (1) നാഷണൽ സ്കോളർഷിപ്പ് പോർട്ടലിന്റെ സൈറ്റിൽ രേഖപ്പെടുത്തപ്പെട്ട വിവരം

സംസ്ഥാനത്ത് കോളേജ് വിദ്യാഭ്യാസ വകുപ്പ് വഴി നടപ്പാക്കുന്ന ഭിന്നശേഷി വിദ്യാർത്ഥികൾക്കുള്ള പോസ്റ്റ് മെട്രിക് സ്കോളർഷിപ്പിനുള്ള അപേക്ഷ സമർപ്പിക്കുന്നതിനും വിദ്യാഭ്യാസ സ്ഥാപനങ്ങൾ പോർട്ടലിൽ രജിസ്റ്റർ ചെയ്യുന്നതിനുമായുള്ള വിജ്ഞാപനം കേന്ദ്ര സാമൂഹിക നീതി മന്ത്രാലയം സൂചന പ്രകാരം പുറപ്പെടുവിച്ചിട്ടുണ്ട്.

കേരളത്തിലെ സർക്കാർ /എയ്ഡഡ്/അംഗീകാരമുള്ള പ്രൈവറ്റ് സ്ഥാപനങ്ങളിൽ പ്ലസ് വൺ മുതൽ ബിരുദാനന്തര ബിരുദം വരെയുള്ള ക്ലാസുകളിൽ പഠിക്കുന്ന ഭിന്നശേഷിക്കാരായ വിദ്യാർത്ഥികൾക്ക് നിശ്ചയിക്കപ്പെട്ട വ്യവസ്ഥകൾക്ക് വിധേയമായി www.scholarships.gov.in എന്ന വെബ്സൈറ്റ് മുഖാന്തിരം 2026 ഒക്ടോബർ 31 വരെ ഓൺലൈനായി സ്കോളർഷിപ്പിന്റെ ഫ്രണ്ട് , റിന്യൂവൽ അപേക്ഷകൾ സമർപ്പിക്കാവുന്നതാണ്. പ്രസ്തുത അപേക്ഷകളുടെ ഇൻസ്റ്റിറ്റ്യൂഷൻ തലത്തിലുള്ള ഓൺലൈൻ വെരിഫിക്കേഷനും ഡിഫക്ട് അപേക്ഷകളുടെ വെരിഫിക്കേഷനും 2026 നവംബർ 15 ന് മുമ്പ് പൂർത്തിയാക്കേണ്ടതാണ്. സ്കോളർഷിപ്പിനായി മാനുവൽ /ഓഫ് ലൈൻ അപേക്ഷകൾ പരിഗണിക്കുന്നതല്ല. സ്കോളർഷിപ്പിന് അപേക്ഷിക്കുന്ന വിദ്യാർത്ഥികൾക്ക് 40% ൽ കുറയാതെ ഭിന്നശേഷിയുണ്ടെന്ന് തെളിയിക്കുന്ന UDID കാർഡ് ഉണ്ടായിരിക്കേണ്ടതും കുടുംബ വാർഷിക വരുമാനം പരമാവധി 2,50,000/- രൂപയിൽ (ആകെ രണ്ടര ലക്ഷം രൂപ) കവിയുകയും ചെയ്യുന്നത് . ഈ അധ്യയന വർഷം നാഷണൽ സ്കോളർഷിപ്പ് പോർട്ടലിൽ ലോഗിൻ ചെയ്യാൻ one time registration (OTR) നമ്പർ ആവശ്യമാണ്. വിദ്യാർത്ഥികൾ ആദ്യം ' get your OTR ' ലിങ്ക് വഴി റഫറൻസ് നമ്പർ ജനറേറ്റ് ചെയ്യുകയും Adhar face RD, NSP OTR എന്നീ അപ്ലിക്കേഷനുകൾ ഫോൺൽ പ്ലേ സ്റ്റോറിൽ നിന്നും ഡൗൺലോഡ് ചെയ്ത് OTR നമ്പർ ജനറേറ്റ് ചെയ്യേണ്ടതാണ്.

ആയത് സംബന്ധിച്ച മാർഗ്ഗ നിർദ്ദേശ രേഖകൾ ഇതോടൊപ്പം അറ്റാച്ച് ചെയ്യുന്നു. അപേക്ഷകൾ വിദ്യാർത്ഥികൾ പഠനം നടത്തുന്ന ഇൻസ്റ്റിറ്റ്യൂട്ട് തലത്തിലും സംസ്ഥാന തലത്തിലും കേന്ദ്ര തലത്തിലും വെരിഫിക്കേഷന് വിധേയമാക്കപ്പെടുന്നതാണ്. വിദ്യാർത്ഥികൾക്ക് സ്കോളർഷിപ്പ് അപേക്ഷ ഓൺലൈനായി സമർപ്പിക്കുവാൻ വേണ്ടിയുള്ള സൗകര്യങ്ങൾ ബന്ധപ്പെട്ട സ്ഥാപനങ്ങളിൽ ലഭ്യമാക്കേണ്ടതാണ്.

ഭിന്നശേഷിക്കാരായ വിദ്യാർത്ഥികൾക്കുള്ള പോസ്റ്റ്മെട്രിക് സ്കോളർഷിപ്പ് (2026-27) ഓൺലൈൻ അപേക്ഷകൾ (ഫ്രെഷ് / റിന്യൂവൽ) സമർപ്പിക്കുന്നത് സംബന്ധിച്ച പൊതുവായ നിർദ്ദേശങ്ങൾ

1. അപേക്ഷ സമർപ്പിക്കുന്ന വിദ്യാർത്ഥികളുടെ മതം ബാധകമല്ല.
2. അപേക്ഷകരുടെ രക്ഷകർത്താവിന്റെ വാർഷിക വരുമാനം പരമാവധി 2,50,000/- രൂപയിൽ (രണ്ടര ലക്ഷം രൂപ.) കവിയാൻ പാടില്ല. വാർഷിക വരുമാനത്തിന്റെ തെളിവായി റവന്യൂ വകുപ്പിൽ നിന്നും 01/07/2025നു ശേഷം .E District websiteൽ നിന്നും എടുത്ത വരുമാന സർട്ടിഫിക്കറ്റ് അപേക്ഷയോടൊപ്പം അപ് ലോഡ് ചെയ്യേണ്ടതാണ്.
3. കേന്ദ്ര മന്ത്രാലയത്തിന്റെ അന്തിമ നിബന്ധനകൾക്ക് വിധേയമായിട്ടായിരിക്കും സ്കോളർഷിപ്പ് നൽകുന്നത്. സംസ്ഥാനങ്ങൾക്ക് അനുവദിച്ചിരിക്കുന്ന അനുപാതം പ്രകാരമാണ് കേന്ദ്രം മെറിറ്റ് ലിസ്റ്റ് തയ്യാറാക്കുന്നത്. ഭിന്നശേഷിയുടെ ശതമാനത്തിന്റെ അടിസ്ഥാനത്തിലും ആയതു ഒരേപോലെ വന്നാൽ ഉയർന്ന പ്രായത്തിന്റെ അടിസ്ഥാനത്തിലുമാണ്. ലിസ്റ്റ് തയ്യാറാക്കുന്നത്.
4. അപേക്ഷ ഓൺലൈനായി സമർപ്പിക്കുമ്പോൾ ആധാർ വിവരങ്ങൾ UDID കാർഡ് ,ഫോട്ടോ, e-district website ൽ നിന്നും ലഭിച്ച വരുമാന സർട്ടിഫിക്കറ്റ്, ഭിന്നശേഷി തെളിയിക്കുന്ന മെഡിക്കൽ സർട്ടിഫിക്കറ്റ്, ഫീ രസീതുകൾ യോഗ്യത പരീക്ഷയുടെ മാർക്ക് ലിസ്റ്റ് തുടങ്ങിയവ അപ് ലോഡ് ചെയ്യേണ്ടതാണ്. ഓൺലൈൻ ആയി നൽകുന്ന വിവരങ്ങൾ തെറ്റായും അപൂർണ്ണവും അവ്യക്തവും അണെങ്കിൽ സ്കോളർഷിപ്പ് തുക നഷ്ടപ്പെടാൻ സാധ്യതയുണ്ട്.
5. അപേക്ഷകർ ഭിന്നശേഷി തെളിയിക്കുന്നതിന് സ്ഥാപന മേധാവി മുൻപാകെ കേന്ദ്ര സാമൂഹിക നീതി മന്ത്രാലയം(Department of Empowerment of Person with Disabilities) നൽകുന്ന UDID card(Unique Disability ID) നിർബന്ധമായും സമർപ്പിക്കേണ്ടതാണ്. UDID card(Unique Disability ID)ലഭ്യമല്ലാത്തതും . മേൽ സ്കോളർഷിപ്പിന് അർഹരായവരുമായ വിദ്യാർത്ഥികൾ www.swavlambancard.gov.in എന്ന വെബ്സൈറ്റിൽ കൂടി കാർഡിനായി അപേക്ഷ സമർപ്പിക്കേണ്ടതാണ്.
6. അപേക്ഷകർക്ക് ഏതെങ്കിലും നാഷണലൈസ്ഡ് ബാങ്കിൽ ആധാർ നമ്പറുമായി seed ചെയ്ത ആക്ടീവായ ഒരു ബാങ്ക് അക്കൗണ്ട് ഉണ്ടായിരിക്കേണ്ടതാണ്. സ്കോളർഷിപ്പിന് അർഹരാകുന്ന വിദ്യാർത്ഥികൾക്ക് സ്കോളർഷിപ്പ് തുക കേന്ദ്ര സർക്കാർ നേരിട്ട് (Direct Benefit Transfer) വിദ്യാർത്ഥികളുടെ ആക്ടീവ് ആയ ആധാർ seeded ബാങ്ക് അക്കൗണ്ടിലേക്ക് ക്രെഡിറ്റ് ചെയ്തു നൽകുന്നതാണ്.
7. കേരളത്തിന് പുറത്തുള്ള വിദ്യാഭ്യാസ സ്ഥാപനങ്ങളിൽ പഠിക്കുന്ന . കേരളത്തിലെ വിദ്യാർത്ഥികൾ കേരളം Domicile ആയി തിരഞ്ഞെടുത്തു ഓൺലൈനായി അപേക്ഷിക്കേണ്ടതാണ്.
8. അപേക്ഷയിൽ നൽകിയിരിക്കുന്ന മൊബൈൽ നമ്പറിലേക്ക് കേന്ദ്ര സർക്കാർ മന്ത്രാലയം കാലാകാലങ്ങളിൽ അയക്കുന്ന എസ്. എം എസ് യഥാസമയം ശ്രദ്ധിക്കുക. അപേക്ഷകരുടെ ഫോൺ നമ്പർ മാറ്റേണ്ട സാഹചര്യമുണ്ടായാൽ ' Change Mobile No.' എന്ന ലിങ്ക് ഉപയോഗിക്കാം .
9. അപേക്ഷകരുടെ OTR/Reference നമ്പർ നഷ്ടപ്പെട്ടാൽ forgot OTR/Reference No ലിങ്കിൽ ക്ലിക്ക് ചെയ്ത് ആധാർ നമ്പർ ഉപയോഗിച്ച് റീജനറേറ്റ് ചെയ്യാൻ സാധിക്കും .
10. ഒരേ സ്ഥാപനത്തിൽ ഒരേ കോഴ്സിന് പഠനം നടത്തി വരുന്നവരും 2025-26 ഭിന്നശേഷി വിദ്യാർത്ഥികൾക്കായിട്ടുള്ള പോസ്റ്റ് മെട്രിക് സ്കോളർഷിപ്പ് ലഭിച്ചവരുമായ വിദ്യാർത്ഥികൾ അവരുടെ നിലവിലുള്ള Application ID യിൽ തന്നെ 2026-27 വർഷത്തേക്ക് റിന്യൂവൽ അപേക്ഷ സമർപ്പിക്കേണ്ടതാണ്.

11. വിദ്യാർത്ഥികൾ സ്കോളർഷിപ്പിനായി ഓൺലൈൻ അപേക്ഷകൾ സമർപ്പിച്ച ശേഷം അപേക്ഷയുടെ ഹാർഡ് കോപ്പിയും അനുബന്ധ രേഖകളും വിദ്യാർത്ഥി പഠിക്കുന്ന സ്ഥാപനത്തിൽ ഓൺലൈൻ വെരിഫിക്കേഷൻ ചെയ്യുന്നതിനായി അഞ്ച് ദിവസത്തിനുള്ളിൽ നിർബന്ധമായി നൽകേണ്ടതാണ്. പ്രിൻ്റൗട്ടും അനുബന്ധ രേഖകളും സ്ഥാപനത്തിൽ സമർപ്പിക്കാത്തവരുടെ അപേക്ഷകൾ ഡിഫെക്ട് ചെയ്യുന്നതാണ്.
12. അപേക്ഷകർ മറ്റ് സ്കോളർഷിപ്പുകൾ കൈപ്പറ്റാൻ പാടില്ല. ഒന്നിൽ കൂടുതൽ സ്കോളർഷിപ്പിന് വിദ്യാർത്ഥിക്ക് അർഹത ലഭിച്ചാൽ ഏത് സ്കോളർഷിപ്പ് വേണമെന്നത് വിദ്യാർത്ഥികൾക്ക് തിരഞ്ഞെടുക്കാവുന്നതാണ്.
13. സ്കോളർഷിപ്പിനായി കെ.വൈ.സി. പൂർത്തിയാക്കാത്ത വിദ്യാഭ്യാസ സ്ഥാപനങ്ങളിലെ ഇൻസ്റ്റിറ്റ്യൂട്ട് നോഡൽ ഓഫീസേഴ്സ് സ്റ്റേറ്റ് നോഡൽ ഓഫീസറുമായി ബന്ധപ്പെട്ട് കെ.വൈ.സി. രജിസ്ട്രേഷൻ പൂർത്തീകരിക്കേണ്ടതാണ്. പുതിയതായി ചാർജ് എടുത്ത സ്ഥാപന മേധാവികൾ. ഇൻസ്റ്റിറ്റ്യൂട്ട് നോഡൽ ഓഫീസേഴ്സ് എന്നിവർ സ്റ്റേറ്റ് നോഡൽ ഓഫീസറുമായി ബന്ധപ്പെട്ട് ആധാർ വിവരങ്ങൾ നാഷണൽ സ്കോളർഷിപ്പ് പോർട്ടലിൽ അപ്ലോഡ് ചെയ്ത ശേഷം Adhar Face RD, NSP Faceauth എന്നീ അപ്ലിക്കേഷനുകൾ ഗൂഗിൾ പ്ലേ സ്റ്റോറിൽ നിന്നും ഡൗൺലോഡ് ചെയ്ത് ഫെയ്സ് ഓതന്റിക്കേഷൻ പൂർത്തിയാക്കേണ്ടതാണ്.
14. ഈ സ്കോളർഷിപ്പ് സംബന്ധിച്ച വിവരങ്ങൾ ഇമെയിൽ വഴി ലഭിക്കുന്നതിന് ഇതോടൊപ്പമുള്ള ലിങ്കിൽ നൽകിയിരിക്കുന്ന ഗൂഗിൾ ഫോമിൽ വിവരങ്ങൾ സമർപ്പിക്കേണ്ടതാണ്.
<https://forms.gle/kc4Kyda7BjCHyTDc6>
15. ഇൻസ്റ്റിട്യൂഷണൽ നോഡൽ ഓഫീസർ ഓൺലൈനായി ലഭിച്ച അപേക്ഷകൾ വിദ്യാർത്ഥികൾ സമർപ്പിച്ച ഹാർഡ് കോപ്പിയിലെ വിവരങ്ങളുമായി ശ്രദ്ധാപൂർവ്വം ഒത്തുനോക്കി വെരിഫൈ ചെയ്ത് അപ്രൂവ് നൽകേണ്ടതും അപേക്ഷകൾ അതാത് ഇൻസ്റ്റിട്യൂഷനിൽ കുറഞ്ഞത് അഞ്ചു വർഷം സൂക്ഷിക്കേണ്ടതുമാണ്. ഈ അപേക്ഷകൾ സ്കോളർഷിപ്പ് സ്റ്റേറ്റ് നോഡൽ ഓഫീസർ അതാത് സ്ഥാപനങ്ങളിൽ ഫിസിക്കൽ വെരിഫിക്കേഷൻ നടത്തുന്നതാണ്. പരിശോധന സമയത്ത് അപാകത ബോധ്യപ്പെട്ടാൽ വിദ്യാർത്ഥികളുടെ സ്കോളർഷിപ്പ് റദ്ദാക്കുന്നതും ഇൻസ്റ്റിട്യൂഷണൽ നോഡൽ ഓഫീസർക്കെതിരെ അച്ചടക്ക നടപടി സ്വീകരിക്കുന്നതുമാണ്. ഇൻസ്റ്റിട്യൂഷൻ തലത്തിൽ എല്ലാ അപേക്ഷകളും അവസാന തീയതിക്കുള്ളിൽ വെരിഫിക്കേഷൻ പൂർത്തിയാക്കേണ്ടതാണ്.
16. ഇൻസ്റ്റിട്യൂഷൻ തലത്തിലുള്ള ഓൺലൈൻ വെരിഫിക്കേഷനുള്ള അവസാന തീയതി ആയ 15/11/2026 നു ശേഷം അപേക്ഷകളൊന്നും തന്നെ സ്ഥാപനങ്ങളിൽ വെരിഫൈ ചെയ്യാതെ ഉണ്ടാകാൻ പാടില്ല. അപേക്ഷകൾ ഡിഫക്ടീവ് ആണെങ്കിൽ മടക്കി അയയ്ക്കേണ്ടതും യഥോചിതം സമർപ്പിച്ച അപേക്ഷകളാണെങ്കിൽ ഈ ഓഫീസിലേക്ക് അയച്ച് തരേണ്ടതുമാണ്. അല്ലാത്ത പക്ഷം Right of persons with disabilities Act , 2016 പ്രകാരം I N O , Head of the institution എന്നിവർക്ക് മേൽ പിഴ ചുമത്തുന്നതായിരിക്കും .

സ്കോളർഷിപ്പ് സംബന്ധിച്ച വിവരങ്ങൾക്ക് ബന്ധപ്പെടേണ്ട ഫോൺ നമ്പർ 0471 2306580,9446096580,ഇ മെയിൽ ഐഡി. postmatricsscholarship@gmail.com

Digitally signed by
Gayathri Devi I P
Date: 29-07-2026
14:09:59

സ്പെഷ്യൽ ഓഫീസർ ഫോർ സ്കോളർഷിപ്പ്സ്

പകർപ്പ്.

1. സർക്കാർ/ എയ്ഡഡ് അംഗീകൃത പ്രൈവറ്റ് കോളേജുകൾ.
2. ഹയർ സെക്കണ്ടറി ആസ്ഥാന കാര്യലയം . തിരുവനന്തപുരം .
3. വോക്കേഷണൽ ഹയർ സെക്കണ്ടറി ആസ്ഥാന കാര്യലയം. തിരുവനന്തപുരം .
4. വ്യവസായിക പരിശീലന ആസ്ഥാന കാര്യലയം . തിരുവനന്തപുരം.
5. സാങ്കേതിക വിദ്യാഭ്യാസ ആസ്ഥാന കാര്യലയം . തിരുവനന്തപുരം .
6. മെഡിക്കൽ വിദ്യാഭ്യാസ ആസ്ഥാന കാര്യലയം, തിരുവനന്തപുരം .
7. കേരള അഗ്രികൾച്ചറൽ യൂണിവേഴ്സിറ്റി. തൃശ്ശൂർ